

## اقوام متحده کا انسانی حقوق کا چار ٹر

اور ہمارے دینی مراکز کی ذمہ داری

اقوام متحده کا ”انسانی حقوق کا چار ٹر“، الشريعہ کے زیر نظر شمارے میں شائع کیا جا رہا ہے۔ یہ ادو ترجمہ اقوام متحده کی ویب سائٹ سے لیا گیا ہے اور یہ چار ٹر کا سرکاری ترجمہ ہے۔ اقوام متحده کے اس چار ٹر کو آج کی دنیا میں بین الاقوامی دستور کا درجہ حاصل ہے اور کم و بیش تمام ممالک نے اس پر دستخط کرنے کے اس کی پابندی کا عہد کر رکھا ہے۔ یہ ایک بین الاقوامی معاهدہ ہے جس پر دستخط کرنے والے تمام ممالک نے یہ پابندی قبول کی ہوئی ہے کہ وہ اپنے اپنے ملک میں دستور و قانون کے نفاذ اور ملکی نظام کو چلاتے وقت اس معابدہ کا لحاظ رکھیں گے اور اپنے باشندوں کو وہ تمام حقوق دیں گے جن کا اس چار ٹر میں ذکر کیا گیا ہے۔

اقوام متحده کے تحت انسانی حقوق کا کمیشن اور دیگر بہت سے بین الاقوامی ادارے اس چار ٹر کے حوالے سے دنیا بھر کی صورت حال کا جائزہ لیتے رہتے ہیں اور ہر سال مختلف روپرٹیں منظر عام پر آتی ہیں جن میں یہ بتایا جاتا ہے کہ دنیا کے کوئی کوئی ممالک میں ان حقوق کی کس حد تک خلاف ورزی ہو رہی ہے۔ ان روپرٹوں کی بنیاد پر بیشتر ممالک اور عالمی ادارے متعلقہ ملکوں کے بارے میں اپنی پالیسیوں کی ترجیحات قائم کرتے ہیں اور ان کے ساتھ اپنے تعلقات پر نظر ثانی کرتے رہتے ہیں۔ مسلم ممالک اور پاکستان کے بارے میں بھی یہ روپرٹیں ہر سال جاری ہوتی ہیں اور ان میں نہ صرف واقعات کے حوالے سے اس چار ٹر کی مختلف دفعات کی خلاف ورزی کی نشان و تھی کی جاتی ہے بلکہ ملک میں نافذ ایسے قوانین کا بھی حوالہ دیا جاتا ہے جو روپرٹ جاری کرنے والے اداروں کے خیال میں اقوام متحده کے انسانی حقوق کے چار ٹر کی خلاف ورزی کی تصور کیے جاتے ہیں۔

اسی چار ٹر کے حوالے سے متعدد اسلامی احکام و قوانین پر مسلسل تنقید ہوتی رہتی ہے اور ان کے بارے میں کہا جاتا ہے کہ چونکہ یہ اسلامی قوانین و احکام اقوام متحده کے منشور کے منافی ہیں اور بین الاقوامی معاهدہ کی خلاف ورزی پر بھی ہیں اس لیے ان احکام و قوانین کو نافذ نہیں ہونا چاہیے اور اگر کسی ملک میں یہ اسلامی احکام و قوانین نافذ ہیں تو انھیں انسانی حقوق کے مذکورہ بالا چار ٹر کی روشنی میں ختم یا تبدیل کر دینا چاہیے۔ اسی بنیاد پر اسلامی نظام اور شرعی قوانین کے

بارے میں کہا جاتا ہے کہ وہ آج کے عالمی حالات سے ہم آہنگ نہیں ہیں، دور جدید کے تقاضے پورے نہیں کرتے اور مستقبل کی گولیں اور عالمی سوسائٹی کے ساتھ چلنے کی صلاحیت نہیں رکھتے۔ یہ اعتراضات صرف غیر مسلم اداروں اور لاپوں کی طرف سے نہیں ہوتے بلکہ متعدد مسلم ادارے اور داش و بھی بین الاقوامی معاهدہ کی پابندی اور عالمی برادری کے ساتھ ہم آہنگ کے نام پر اس قسم کے خیالات کا اظہار کرتے رہتے ہیں۔ ہزاروں این بھی اوز اس وقت اس ایجادے پر عالم اسلام کے مختلف ممالک میں صروف عمل ہیں اور مسلمان نوجوانوں اور عورتوں کو ان حقوق کے عنوان سے اسلامی شریعت اور احکام و قوانین کے خلاف ورغلانے کے لیے سرگرمی سے کام کر رہے ہیں۔ ہم نے اس سلسلے میں متعدد علمی و دینی مرکز کو توجہ دلائی ہے اور ایک عرصہ سے اس ضمن میں آواز بلند کر رہے ہیں کہ اقوام متحده کے انسانی حقوق کے چارڑکا اس طور پر تفصیلی جائزہ لینے کی ضرورت ہے کہ کون کون سے اسلامی احکام و قوانین اس کی کون کون سی دفعات کی زد میں آتے ہیں اور شریعت اسلامیہ کا اس چارڑ کے ساتھ کہاں گلکرواد ہے۔ ظاہر بات ہے کہ ماہر النزاع امور کی نشان دہی ہو گی تو اسلامی احکام و قوانین پر کیے جانے والے اعتراضات کا جائزہ لیا جاسکے گا اور ان کا جواب بھی دیا جاسکے گا مگر ہمیں افسوس ہے کہ مسلسل جنپیکار کے باوجود ہمارے بڑے علمی و دینی مرکز اس طرف متوجہ نہیں ہو رہے بلکہ بعض اہم علمی اداروں نے ہماری درخواست کے جواب میں لکھا ہے کہ انھیں اس کام کی کوئی ضرورت اور افادیت محسوس نہیں ہوتی اس لیے وہ اس سلسلے میں کسی پیش رفت سے قاصر ہیں۔ چنانچہ اس بارے میں اپنا فرض سمجھتے ہوئے ملک کے تمام علمی و دینی مرکز سے عمومی اتمام جنت کے طور پر ہم یہ گزارش کر رہے ہیں کہ وہ اس صورت حال کا نوٹس لیں اور اقوام متحده کے انسانی حقوق کے مذکورہ چارڑ کا، جو اس وقت بین الاقوامی دستور کے طور پر دنیا بھر میں نافذ ہے اور بین الاقوامی معاهدہ کی حیثیت سے اس کی پابندی تمام ممالک پر لازم ہے، جائزہ لیں اور اس کا گھری سنجیدگی اور باریک بنی کے ساتھ مطالعہ کر کے اس سلسلے میں اپنی دینی و ملی ذمہ داری سے سبک دوش ہوں۔

ہمارے نزدیک اس کے لیے تین مراحل میں کام کرنے کی ضرورت ہے:

پہلے مرحلہ میں اس چارڑ کا دفعہ وار تفصیلی مطالعہ کر کے ان اسلامی احکام و قوانین کی نشان دہی کی جائے جو اس منشور کی زد میں آتے ہیں اور جس پر اس حوالے سے اعتراضات کیے جاتے ہیں۔

دوسرے مرحلے میں تقابلی مطالعہ کے ساتھ اسلامی احکام و قوانین کی صحت و برتری کیوضاحت کی جائے اور نہ صرف عقلی و نقليہ معروضی دلائل کے ساتھ اسلامی احکام و قوانین کی افادیت اور ضرورت کو ثابت کیا جائے۔

تیسرا مرحلے میں اسلامی دستور کے لیے تمام مکاتب فکر کے سرکردہ ۳۱ علماء کرام کے مرتب کردہ ۲۲ دستوری نکات کی طرز پر اسلامی نکات کی روشنی میں انسانی حقوق کا ایسا جامع چارڑ مرتب کرنے کی ضرورت ہے جسے اقوام متحده کے مذکورہ چارڑ کے تبادل کے طور پر پیش کیا جاسکے اور جسے ۲۲ دستوری نکات کی طرح تمام مکاتب فکر کے اکابر علماء کرام کی تصدیق حاصل ہو۔ اس پر بحث کی تمهید اور گفتگو کے آغاز کے طور پر ہم اقوام متحده کے چارڑ کے

حوالے سے ان چند اسلامی احکام و قوانین کی نشان دہی کر رہے ہیں جن پر اس منشور کی بنیاد پر اعتراضات سامنے آ رہے ہیں اور جن پر اس وقت عالمی سطح پر گفتگو اور بحث و مباحثہ کا سلسلہ جاری ہے۔

### عورتوں کے امتیازی قوانین

اس منشور کی تہبید میں مردوں اور عورتوں کے درمیان مساوات کا بطور عقیدہ ذکر کیا گیا ہے اور اسی حوالے سے دنیا بھر میں اس بات پر زور دیا جاتا ہے کہ مردوں اور عورتوں کے درمیان ہر شعبہ میں برابری اور مساوات قائم کی جائے اور کوئی ایسا قانون نافذ نہ کیا جائے جو عورتوں کے حوالے سے امتیازی حیثیت رکھتا ہو۔ اس اصول کو سامنے رکھتے ہوئے جو اسلامی احکام امتیازی قوانین قرار پاتے ہیں، ان میں سے چند یہ ہیں:

☆ اسلام میں حکمرانی کا حق صرف مردوں کے لیے مخصوص ہے۔

☆ پہل مقامات پر عورتوں اور مردوں کے آزادانہ میں جوں کی ممانعت ہے۔

☆ دعورتوں کی گواہی ایک مرد کے برابر ہے۔

☆ وراثت میں مردوں اور عورتوں کے حصوں میں فرق ہے۔

☆ عورتوں کے لیے طلاق کا حق تسلیم نہیں کیا گیا۔

### غلامی کا مسئلہ

انسانی حقوق کے مذکورہ چار ٹرکی دفعہ میں کہا گیا ہے کہ:

”کوئی شخص غلام یا لوگوی بنا کرنے کا کھاجا سکے گا، غلامی اور برداشت فروشی چاہے اس کی کوئی بھی شکل ہو، منوع قرار دی جائے گی۔“

اس دفعہ کے حوالے سے سب سے بڑا اعتراض یہ ہے کہ جب مسلم حکومتیں بین الاقوامی معاهدے کی رو سے غلامی کو ختم کرنے کا عہد کر چکی ہیں تو پھر اسلامی ممالک میں قرآن کریم، احادیث نبوی اور فقہ اسلامی سے غلامی کے احکام کو خارج کیوں نہیں کیا جا رہا اور دینی مدارس میں ان مسائل و احکام کی مسلسل تعلیم کیوں دی جا رہی ہے؟

### شرعی حدود کا مسئلہ

دفعہ ۵ میں کہا گیا ہے کہ:

”کسی شخص کو جسمانی اذیت یا نالہانہ سلوک، انسانیت سوز، ذلیل سلوک یا سزا نہیں دی جائے گی۔“

اس دفعہ کی رو سے کسی بھی سزا کا جسمانی اذیت اور ذلیل سے خالی ہونا ضروری ہے جبکہ ہاتھ کا ثنا، سنگسار کرنا، کوڑے مارنا اور سر عالم سزا دینا وغیرہ جسمانی اذیت اور ذلیل پر مشتمل سزا ہیں۔ اسی بنا پر ان سزاوں کو وحشیانہ کہا

جاتا ہے اور انھیں انسانی حقوق کی خلاف ورزی قرار دیا جاتا ہے۔

## خاندانی قوانین

دفعہ ۱۶ میں کہا گیا ہے کہ:

”بالغ مردوں اور عورتوں کو بغیر کسی ایسی پابندی کے جو نسل، قومیت یا مذہب کی بنا پر لگائی جائے، شادی یا ہدایہ کرنے اور گھر بسانے کا حق ہے، مردوں اور عورتوں کو نکاح، ازدواجی زندگی اور نکاح کو فتح کرنے کے معاملے میں برابر کے حقوق حاصل ہیں۔“

اس دفعہ کی رو سے مندرجہ ذیل احکام انسانی حقوق کی خلاف ورزی قرار پاتے ہیں:

☆ کم سنی کے نکاح کا جواز

☆ غیر مسلموں کے ساتھ شادی نکاح کی ممانعت

☆ کفواد و ولایت کے تمام احکام

☆ عورت کے لیے طلاق کا حق تسلیم نہ کرنا۔ اور

☆ خاندانی ماحول میں مرد کا حاکم ہونا۔

## آزادی مذہب

دفعہ ۱۸ اور دفعہ ۱۹ میں رائے کی آزادی، مذہب کی آزادی، مذہب تبدیل کرنے کا حق، اپنی رائے کے آزادانہ اظہار کا حق اور اس کے لیے دعوت و تبلیغ کا حق ہر شخص کا بنیادی حق تسلیم کیا گیا ہے اور اس کی رو سے ارتدا دی کی شرعی سزا، تو یہیں مذہب اور تو یہیں رسالت کی سزا، غیر مسلموں کا مسلم معاشرہ میں اپنے مذہب کی تبلیغ سے روکنا، قادیانیوں کو غیر مسلم اقلیت قرار دینا اور اتنا قادیانیت آرڈی نس وغیرہ سب انسانی حقوق کی خلاف ورزی شمار ہوتے ہیں اور اسی وجہ سے عالمی حلقوں اور لا یوں کی تقدیم کا مسلسل نشانہ بنتے رہتے ہیں۔

یہ چند امور بطور نمونہ عرض کیے گئے ہیں تاکہ اس انداز سے انسانی حقوق کے چار ٹکڑے کا تفصیلی مطالعہ کیا جاسکے۔ یہ ضروری نہیں کہ اس چار ٹکڑی ہربات کی مخالفت کی جائے۔ اس میں بہت سی باتیں درست ہیں اور ان سے اختلاف کی گنجائش نہیں ہے لیکن جو امور تنازعہ ہیں اور جن کی بنا پر بہت سے اسلامی احکام و قوانین کی مخالفت کی جا رہی ہے بلکہ مسلم ممالک اور حکومتوں پر ان کے خاتمہ کے لیے مسلسل دباؤ ڈالا جا رہا ہے، ان کی نشان وہی اور ان کے بارے میں مسلمانوں کا علمی موقف سامنے لانا بہر حال ہماری دینی و ملی ذمہ داری ہے۔ امید ہے کہ تمام علمی و دینی مراکز اس سلسلے میں اپنی ذمہ داری کو محسوس کریں گے اور اسلام کی نمائندگی و ترجیحی کا فرض ادا کرنے کے ساتھ ساتھ مسلمانوں کی نسل کی علمی و فکری راہنمائی کی ذمہ داری سے بھی سبک دوش ہوں گے۔